

[29th March 1965]

**திரு. வெ. கிருஷ்ணமூர்த்தி :** இந்தத் தீக்குளித்த 7 பேர்கள் அவரவர்கள் எழுதி வைத்து விட்டுப்போன இந்தி எதிர்ப்பு கோஷங்களையும், கடிதங்களையும் அரசாங்கம் பரிசீலித்ததா? அப்படிப் பரிசீலித்து இருந்தால் அதையும் தவிர்ப்பதற்கான காரணங்களை அமைச்சர் வெளியிடுவார்களா?

**கனம் திரு. எம். பக்தவத்சலம் :** அரசாங்கத்திற்குச் சில தகவல்கள் கிடைத்து இருக்கின்றன. அதற்கு மேல் ஒன்றும் சொல்வதற்கில்லை.

**மாணுக்கருடன் போலீசார் கைகலப்பு**

**\* 357 கேள்வி.—திரு. எஸ். மாதவன் :** கனம் முதல் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1965-ம் ஆண்டு ஜனவரி மாதம் 26-ம் தேதி மதுரை நகரில் தியாகராசர் பொறியியல் கல்லூரி மாணவர்கள் மீது போலீசார் தாக்குதல் நடத்தியதற்குரிய காரணங்கள் யாவை?

(இ) அதன் விளைவால் ஏற்பட்ட சேதங்கள் யாவை?

**THE HON. SRI M. BHAKTAVATSALAM :** (a) In defiance of the Prohibitory Order under section 30 of the Police Act then in force, about four hundred students of the Thiagaraja College of Engineering, Madurai assembled on the road outside their college. When the police advised them to disperse in view of the prohibitory order they became violent and indulged in stone throwing. They could be dispersed only after the use of teargas and a mild lathi charge.

(b) Some police personnel sustained injuries.

**திரு. கே. ஏ. மதியழகன் :** இந்தத் தடியடிப் பிரயோகம் நடந்த திருப்பரங்குன்றம் நெடுஞ்சாலையிலிருந்து 2½ பர்லாங்கிலுள்ள கல்லூரி விடுதிக் கட்டடத்திற்குள்ளே கண்ணீர்ப் பிரயோகம் நடைபெற்றது என்பது அமைச்சருக்குத் தெரியுமா?

**கனம் திரு. எம். பக்தவத்சலம் :** இப்போது கொடுத்த தகவலை விட என்னிடம் வேறு தகவல் இல்லை. ஆனால் இது விஷயமாக 'பிரைவேட் கம்பனைட்' கொடுக்கப்பட்டு இருக்கிறது. ஆகையினால் இது 'ஸப்ஜூடிஸ்'.

**திரு. இரா. நெடுஞ்செழியன் :** கனம் அவைத்தலைவர் அவர்களே, கல்லூரி முதல்வர் அனுமதி பெறாமலே, போலீசாரோ உள்ளே நுழைந்து தாக்கல் நடத்தினதாகச் செல்லப்படுகிறதே, அதைப் பற்றிக் கல்லூரி முதல்வர் அரசாங்கத்திடம் தகவல் தெரிவித்திருக்கிறாரா? அதன் மீது அரசாங்கம் எடுத்துக் கொண்ட நடவடிக்கை என்ன?

**கனம் திரு. எம். பக்தவத்சலம் :** கல்லூரி முதல்வர் என்ன தகவல் கொடுத்து இருக்கிறார் என்பதைப்பற்றித் தனிக் கேள்வி வேண்டும். அமைதியை நிலைநாட்டும் வகையிலே சில சமயங்களில் கல்லூரியிலே போலீசார் செல்ல வேண்டியிருக்கிறது.

29th March 1965]

திரு. கே. ஏ. மதியழகன் : கல்லூரி முதல்வர் அவர்கள் முதல் அமைச்சர் அவர்களுக்கு எழுதின கடிதத்தில் துப்பாக்கிப் பிரயோகம் நடந்த இடத்திற்கும் விடுதிக்கும் 3 பர்லாங் தூரம் என்று குறிப்பிட்டு இருக்கிறார்கள். அதன் மீது போலீசாரிடம் சமாதானம் கேட்கப்பட்டதா?

கனம் திரு. எம். பக்தவத்சலம் : முதல்வர் எனக்கு எழுதிய கடிதத்தில் என்ன குறிப்பிட்டார்கள் என்று எனக்கு நினைவு இல்லை. இதையெல்லாம் போலீசாருக்கு அனுப்பி விசாரணை செய்து என்ன நடவடிக்கை எடுத்துக்கொள்ள வேண்டுமோ அந்த வகையில் கவனம் செலுத்தப்பட்டு வருகிறது.

திரு. சா. கணேசன் : இது சம்பந்தமாகச் சர்க்கார் நேரிடையாகவோ அல்லது அதிகாரிகள் மூலமாகவோ விசாரணை நடத்தி விசாரணை என்ன என்று தெரிந்துகொள்ள முயற்சித்ததா? அப்படி என்றால், அதன் பலன் என்ன?

கனம் திரு. எம். பக்தவத்சலம் : அரசாங்கம் அதுபற்றி விசாரித்து இருக்கிறது. ஆனால் மேலும் 'பிரைவேட் கம்பனைட்' இருப்பதால் அதன் முடிவைப் பார்த்த பிறகு தான் மேல் நடவடிக்கை எடுத்துக் கொள்ளவேண்டும்.

திருமதி ஏ. எஸ். பொன்னம்மாள் : தலைவர் அவர்களே, தியாகராஜர் கல்லூரியிலிருந்து புறப்படக்கூடிய இந்த ஊர்வலத்தை விட்டிருந்தால் அங்கேயுள்ள போஸ்ட் ஆபீஸ்களை கீழே. . . .

MR. SPEAKER : It is a hypothetical question. I do not allow it.

திரு. கே. ஏ. மதியழகன் : கனம் முதல் அமைச்சர் சில நாட்களுக்கு முன் இங்கு வைத்த அறிக்கையில் இந்தக் கல்லூரி வாசலுக்கு வெளியேதான் கூட்டார்கள், கேட்டு காம்பவுண்டுக்குள் இல்லையென்று இருக்கிறது. கல்லூரி முதல்வர் அனுமதி பெறாமலே, போலீஸ்காரர்கள் ஏன் துழைந்தார்கள்?

கனம் திரு. எம். பக்தவத்சலம் : கல்லூரிக்கு வெளியிலேயும் தாக்குதல் நடைபெற்றது.

திரு. பி. கே. முக்கையா தேவர் : தியாகராஜா கல்லூரி சொந்தக் காரர் திரு. கருமுத்து தியாகராஜ செட்டியார் ஹிந்தி மாநாட்டில் கலந்து கொண்டார்கள், ஹிந்தி எதிர்ப்புக்குப் பல கிளர்ச்சிகள் செய்தார்கள் என்ற காரணத்திற்காக இந்தக் கல்லூரி மாணவர்கள் இம்மாதிரி தாக்கப்பட்டார்கள் என்பது உண்மையா?

கனம் திரு. எம். பக்தவத்சலம் : அது முற்றிலும் தவறு.

புலவர் கா. கோவிந்தன் : தலைவர் அவர்களே, இந்தக் கிளர்ச்சி நடப்பதற்கு ஒரு திங்களுக்கு முன்பேயே, தியாகராஜா கல்லூரிக்கு அரசாங்க மான்யம் கொடுக்கக் கூடாது என்று காங்கிரஸ்காரர் பத்திரிகையிலே எழுதியது உண்மையா? அதன் பேரில் இந்தக் கல்லூரி மீது பழிவாங்கும் படலம் ஏற்பட்டு இருக்கிறதா?

[29th March 1965]

**கனம் திரு. எம். பக்தவத்சலம் :** அதைப்பற்றி எனக்குத் தெரியாது.

**திரு. து. ப. அழகமுத்து :** அமைதியை நிலைநாட்ட போலீசார் கல்லூரிக்குச் சென்றார்கள் என்று கூறுகிறார்கள். அப்படியானால் கல்லூரித் தலைவருடைய அனுமதி பெறாமலே போலீஸ் போகலாம் என்பதை முதல் அமைச்சர் ஏற்றுக்கொள்கிறாரா?

**கனம் திரு. எம். பக்தவத்சலம் :** சாதாரணமாக கல்லூரித் தலைவர் அனுமதி பேரிலே, கோரிக்கை பேரிலே சொல்வார்கள். சில சமயங்களில் அசாதாரணமான நிலையிலே, போலீஸ் அவர்களுடைய கடமையை செய்ய வேண்டி இருப்பதால் கல்லூரிக்குள்ளும் போக வேண்டி இருக்கும்.

**திரு. எம். எஸ். மணி :** மற்றக் கிளர்ச்சி நடைபெற்ற பகுதி களிலே உடனடியாக நடவடிக்கை எடுக்கப்பட்டது. மதுரையில் போலீஸ் சுட்டதைப்பற்றி நடவடிக்கை எடுக்க காலதாமதம் ஆவதற்குக் காரணம் என்ன?

**கனம் திரு. எம். பக்தவத்சலம் :** எடுத்துக் கொள்ள வேண்டிய நடவடிக்கை எடுத்துக் கொள்ளப்படுகிறது. நான் முன்பே கூறின படி 'ப்ரைவேட் கம்பளைட்' இருப்பதால் அதன் முடிவு தெரிந்துகொள்ளப்படும்.

**திரு. இரா. நெடுஞ்செழியன் :** தியாகராஜர் கல்லூரியில் ஏற்பட்ட நிகழ்ச்சிகளப்பற்றி, போலீசார் எவர் மீதாவது நடவடிக்கை எடுக்கப்பட்டு இருக்கிறதா? வேறு வகையில் அங்கே நடைபெற்ற நிகழ்ச்சிகளைக் கண்டறிய அரசாங்கம் நடவடிக்கை எடுத்து இருக்கிறதா?

**கனம் திரு. எம். பக்தவத்சலம் :** போலீசார் கொடுக்கும் தகவலைக் கேட்டு, பாதிக்கப்பட்டவர்கள் கொடுக்கிற தகவலை வைத்து விசாரணை, நடவடிக்கை எடுத்துக் கொள்ளப்படுகிறது.

**திரு. மீ. கலியாணசுந்தரம் :** மாணவர்கள் மீது இப்படி நடவடிக்கை எடுத்துக் கொள்ளப்படுகிறதே, இந்தக் கல்லூரியை நடத்தும் திரு. கருமுத்து தியாகராஜ செட்டியார் சட்ட விரோதமான நடவடிக்கையைப்பற்றி அரசாங்கத்துக்குத் தகவல் வந்தும் அவர் மீது ஏதாவது நடவடிக்கை எடுக்கப்பட்டதா?

**கனம் திரு. எம். பக்தவத்சலம் :** அதைப்பற்றி என்னிடம் தகவல் இல்லை. யாராக இருந்தாலும் தவறாக, சட்ட விரோதமாக அமைதிக்குப் பங்கம் விளையக்கூடிய வகையில் நடந்தார்கள் என்று தெரிந்தால், அரசாங்கம் நடவடிக்கை எடுத்துக் கொள்ளத் தயங்காது.

**திரு. எஸ். ஜே. ராமசாமி :** தலைவர் அவர்களே, துப்பாக்கிப் பிரயோகம் நடத்துவதைவிட, இப்போதுதான் சர்க்கார் கையில் ஆயுதம் இருக்கிறதே, அதுதான் 'டிபென்ஸ் ஆப் இண்டியா ரூஸ்', அதைப் பிரயோகித்து நடவடிக்கை எடுக்கலாமே?

**MR. SPEAKER :** That question does not arise.

29th March 1965]

**திரு. வெ. கிருஷ்ணமூர்த்தி :** மதுரையில் நடைபெற்ற துப்பாக்கி பிரயோகத்தால் எத்தனை ஆசிரியர்கள் தாக்கப்பட்டார்கள், கல்லூரி முதல்வர் யாரேனும் தாக்கப்பட்டு இருக்கிறார்களா, மாணவர்களில் தாக்கப்பட்டவர்கள் எத்தனை பேர்?

**கனம் திரு. எம். பக்தவத்சலம் :** அதைப்பற்றி என்னிடம் தகவல் இல்லை.

*Indian army units to quell Anti-Hindi disturbances*

\* 358 Q.—SRI A. KUNJAN NADAR :

SRI S. MADHAVAN :

SRI P. MURUGAIYAN :

SRI T. P. ALAGAMUTHU :

SRI K. S. MANI :

Will the Hon.

the Chief Minister be pleased to state—

(a) whether any units of the Indian Army were brought to the State in connection with the recent Anti-Hindi agitation;

(b) if so, the bases from which they were brought;

(c) whether Armed Police of other States were also brought in this connection; and

(d) if so, the States from which they were brought?

**THE HON. SRI M. BHAKTAVATSALAM :** (a) Yes.

(b) The Government decline, in the public interest, to disclose these details.

(c) Yes.

(d) Small units were obtained from the States of Andhra Pradesh, Kerala, Madhya Pradesh, Maharashtra, Mysore and also from the Central Reserve Police.

**SRI A. KUNJAN NADAR :** Sir, was there any request from the Inspector-General of Police that the Police cannot manage the situation and hence the military should be called?

**THE HON. SRI M. BHAKTAVATSALAM :** There was nothing like that.

**திரு. கே. ஏ. மதியழகன் :** இந்த ராணுவம் இன்னும் எந்தெந்த இடங்களில் வைக்கப்பட்டிருக்கிறது? எப்போது திருப்பிப் புறப்படுவதாக இருக்கிறது? இந்த ராணுவத் துப்பாக்கி பிரயோகத்தினால் எத்தனை பேர் இறந்தார்கள்?

**கனம் திரு. எம். பக்தவத்சலம் :** அதைப்பற்றி அவரவருக்குக் கருத்து இருக்கிறது. கனம் அங்கத்தினர் 'ஸ்டாடிஸ்டிக்ஸ்' வைத்திருக்கிறார்கள். அதைப்பற்றி எல்லாம் சொல்வதற்கு இந்தக் கேள்வியிலிருந்து எழவில்லை. எங்கெங்கே இருக்கிறது, இருக்கிறதா, இல்லையா என்பதுகூட இந்தக் கேள்வியிலிருந்து எழவில்லை. ஆக நான் சொல்வதற்கு இல்லை. ராணுவத்தின் அளவையிதமாக எங்கும் வைக்கப் போவது இல்லை.